

---

# Shri SarasvatI Kavacham

---

## श्रीसरस्वतीकवचम्

---

### Document Information

Text title : sarasvatIkavacham rudrayAmala

File name : sarasvatIkavachamrudrayAmala.itx

Category : kavacha, devii, sarasvatI, devI

Location : doc\_devii

Transliterated by : DPD

Proofread by : DPD, NA

Description-comments : rudrayAmalatantra dashavidyArahasye

Latest update : June 1, 2017

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 8, 2021

*sanskritdocuments.org*

---

श्रीसरस्वतीकवचम्



भैरव उवाच -

शृणु देवि! प्रवक्ष्यामि वाणीकवचमुत्तमम् ।  
त्रैलोक्यमोहनं नाम दिव्यं भोगापवर्गदम् ॥ १ ॥

मूलमन्त्रमयं साध्यमष्टसिद्धिप्रदायकम् ।  
सर्वैश्वर्यप्रदं लोके सर्वाङ्गमविनिश्चितम् ॥ २ ॥

पठनाच्छ्रवणात् देवि! महापातकनाशनम् ।  
महोत्पातप्रशमनं मूलविद्यामनोहरम् ॥ ३ ॥

यद्धृत्वा कवचं ब्रह्मा विष्णुरीशः शचीपतिः ।  
यमोऽपि वरुणश्चैव कुबेरोऽपि दिगीश्वराः ॥ ४ ॥

ब्रह्मा सृजति विश्वं च विष्णुर्देत्यनिसूदनः ।  
शिवः संहरते विश्व जिष्णुः सुमनसां पतिः ॥ ५ ॥

दिगीश्वराश्च दिक्पाला यथावदनुभूतये ।  
त्रैलोक्यमोहनं वक्ष्ये भोगमोक्षैकसाधनम् ॥ ६ ॥

सर्वविद्यामयं ब्रह्मविद्यानिधिमनुत्तमम् ।  
त्रैलोक्यमोहनस्यास्य कवचस्य प्रकीर्तितः ॥ ७ ॥

विनियोगः -

ऋषिः कण्वो विराट् छन्दो देवी सरस्वती शुभा ।  
अस्य श्रीसरस्वती देवता, ह्रीं बीजं, ॐ शक्तिः, ऐं कीलकं,  
त्रिवर्गफलसाधने विनियोगः ।

ऋष्यादिन्यासः -

कण्वऋषये नमः शिरसि । विराट् छन्दसे नमः मुखे ।  
देवीसरस्वत्यै नमः हृदि । ह्रीं बीजाय नमः गुह्ये ।

ॐ शक्तये नमः नाभौ । ऐं कीलकाय नमः पादयोः ।  
 त्रिवर्गफलसाधने विनियोगाय नमः सर्वाङ्गे ॥  
 ॐ ऐं हीं हीं पातु वाणी शिरो मे सर्वदा सती ।  
 ॐ हीं सरस्वती देवी भालं पातु सदा मम ॥ ८ ॥  
 ॐ हीं भ्रुवौ पातु दुर्गा दैत्यानां भयदायिनी ।  
 ॐ ऐं हीं पातु नेत्रे सर्वमङ्गलमङ्गला ॥ ९ ॥  
 ॐ हीं पातु श्रोत्रयुग्मं जगदभयकारिणी ।  
 ॐ ऐं नासा पातु नित्यं विद्या विद्यावरप्रदा ॥ १० ॥  
 ॐ हीं ऐं पातु वक्त्रं वाग्देवी भयनाशिनी ।  
 अं आं ईं ईं पातु दन्तान् त्रिदन्तेश्वर पूजिताः ॥ ११ ॥  
 उं ऊं ऋं ऋं लृं लृं एं ऐं पातु ओष्ठौ च भारती ।  
 ओं औं अं अः पातु कण्ठं नीलकण्ठाङ्गवासिनी ॥ १२ ॥  
 कं खं गं घं ङं पायान्मे चांसौ देवेशपूजिता ।  
 चं छं जं झं ञं मे पातु वक्षो वक्षःस्थलाश्रया ॥ १३ ॥  
 टं ठं डं ढं णं पायान्मे पार्श्वौ पार्श्वनिवासिनी ।  
 तं थं दं धं नं मे पातु मध्ये लोकेशपूजिता ॥ १४ ॥  
 पं फं बं भं मं पायान्मे नाभिं ब्रह्मेशसेविता ।  
 यं रं लं वं पातु गुह्यं नितम्बप्रियवादिनी ॥ १५ ॥  
 शं षं सं हं कटिं पातु देवी श्रीवगलामुखी ।  
 ऊरू ळं क्षं सदा पातु सर्वाविद्याप्रदा शिवा ॥ १६ ॥  
 सरस्वती पातु जङ्घे रमेश्वरप्रपूजिता ।  
 ॐ हीं ऐं हीं पातु पादौ पादपीठनिवासिनी ॥ १७ ॥  
 विस्मारितं च यत् स्थानं यद्देशो नाम वर्जितः ।  
 तत्सर्वं पातु वागेशी मूलविद्यामयी परा ॥ १८ ॥  
 पूर्वं मां पातु वाग्देवी वागेशी वह्निके च माम् ।  
 सरस्वती दक्षिणे च नैर्ऋत्ये चानलप्रिया ॥ १९ ॥  
 पश्चिमे पातु वागीशा वायौ वेणामुखी तथा ।  
 उत्तरे पातु विद्या चैशान्यां विद्याधरी तथा ॥ २० ॥

असिताङ्गो जलात् पातु पयसो रुरुभैरवः ।  
 चण्डश्च पातु वातान्मे क्रोधेशः पातु धावतः ॥ २१ ॥  
 उन्मत्तस्तिष्ठतः पातु भीषणश्चाग्रतोऽवतु ।  
 कपाली मार्गमध्ये च संहारश्च प्रवेशतः ॥ २२ ॥  
 पादादिमूर्धपर्यन्तं वपुः सर्वत्र मेऽवतु ।  
 शिरसः पादपर्यन्तं देवी सरस्वती मम ॥ २३ ॥  
 इतीदं कवचं वाणी मन्त्रगर्भं जयावहम् ।  
 त्रैलोक्यमोहनं नाम दारिद्र्यभयनाशनम् ॥ २४ ॥  
 सर्वरोगहरं साक्षात् सिद्धिदं पापनाशनम् ।  
 विद्याप्रदं साधकानां मूलविद्यामयं परम् ॥ २५ ॥  
 परमार्थप्रदं नित्यं भोगमोक्षैककारणम् ।  
 यः पठेत् कवचं देवि! विवादे शत्रुसङ्कटे ॥ २६ ॥  
 वादिमुखं स्तम्भयित्वा विजयी गृहमेष्यति ।  
 पठनात् कवचस्यास्य राज्यकोपः प्रशाम्यति ॥ २७ ॥  
 त्रिवारं यः पठेद् रात्रौ श्मशाने सिद्धिमाप्नुयात् ।  
 रसैर्भूजे लिखेद् वर्म रविवारे महेश्वरि! ॥ २८ ॥  
 अष्टगन्धेर्लाक्ष्या च धूपदीपादितर्पणैः ।  
 सुवर्णगुटिकां तत्स्थां पूजयेत् यन्त्रराजवत् ॥ २९ ॥  
 गुटिकैषा महारूपा शुभा सरस्वतीप्रदा ।  
 सर्वार्थसाधनी लोके यथाऽभीष्टफलप्रदा ॥ ३० ॥  
 गुटिकेयं शुभा देव्या न देया यस्य कस्यचित् ।  
 इदं कवचमीशानि मूलविद्यामयं ध्रुवम् ॥ ३१ ॥  
 विद्याप्रदं श्रीपदं च पुत्रपौत्रविवर्धनम् ।  
 आयुष्यकरं पुष्टिकरं श्रीकरं च यशः प्रदम् ॥ ३२ ॥  
 इतीदं कवचं देवि! त्रैलोक्यमोहनाभिधम ।  
 कवचं मन्त्रगर्भं तु त्रैलोक्य मोहनाभिधम् ॥ ३३ ॥  
 ॥ इति श्रीरुद्रयामले तन्त्रे दशविद्यारहस्ये सरस्वती कवचम् ॥

Encoded and proofread by DPD

---

*Shri SarasvatI Kavacham*

pdf was typeset on June 8, 2021

Please send corrections to [sanskrit@cheerful.com](mailto:sanskrit@cheerful.com)

